

„Гүүлгәнә халхин цергләчнриг кōдлмшт кинәнәр шүүдж орулхмн“

Хальмг АССР-н Элст балгьсна гүүлгәнә халхар кōдләчнрин медрл өөдлүллгьн, гүүлгәнә кōдләчнриг шүүдж орулдж авлгьн дегд муугьар күцәгддждж йовна.

Гүүлгәнә болн олна хот-хоолин халхар кōдлджәх улс дунд цәәлгьврин болн сургьм дж и н кōдлмш тасрхан уга эс кегддг у ч р а р балгьсна гүүлгән му болджана. Магазинә хулдачнр дунд әмтнлә модьрун кевәр күүнддг хулдачнр бас бәәнә. Тегәд чигн гүүлгәнә халхар мōньгн дутлгьн гарна — гидж мана 154-ч номертә газетд барлгдла.

Хальмг АССР-н гүүлгәнә отдел шүүдж хәләхлә, барлгдсн тоот цугьар үнн болдж гарв.

Балгьсна гүүлгәнә отделин директор Бютцинов болн түүнә дарук, кадрин халхар кōдлдг Дедюкова К. Е. кадр белдлгьәр, шүүдж хәләлгьәр болн тедниг кōдлмшт тәвлгьәр муугьар кеснь заагдв.

Газетд барлгдсн дуту-дундиг уга кехд эв-аргьс темдглгдв.

Гүүлгәнә халхар иткл уга улс бичә ортха гидж саглдж кōдлмшт орулдж авсн цагтан, СССР-н гүүлгәнә министрствин «эд-таврт даалгьврта әмт кōдлмшт орулдж авлгьна» туск зааврла ирлцүлдж кетхә гидж заагдв. Таслвр угагьар производственн хургуд кедж, түн деерән дару-дарунь оли әмтнә өсдждж йовх неквриг тет-

кдж, культурн тетклгь, нань чигн советск культурн гүүлгәнә туск төрмүд тәвдждж күүндх-СССР-н эрүл-менд харлгьна болн гүүлгәнә министрствсин зааврла ирлцүлдж, 1958 джил августин 15-с авн балгьсна гүүлгәнә цуг кōдләчнрлә цевр-цеерин болн техникеск медрл өөдлүллгьнә программар сургьулян эклхмн.

Хальмг АССР-н цуг гүүлгәнә предприятьсиг медрлтә гүүлгәнә кадрар теткхин кергт Элст балгьснд гүүлгәнә школ секгдхиг некв — гидж таньгьчин гүүлгәнә отделин заведующ үр Хахлынова редакцд соньсхв.